

DEĊIŻJONI TAL-KUMMISSJONI

tat-8 ta' Ġunju 2010

li temenda d-Deċiżjoni 2007/589/KE f'dak li għandu x'jaqsam mal-inkluzjoni tal-linji ta' gwida dwar il-monitoraġġ u r-rappurtar tal-emissjonijiet tal-gassijiet b'effett tas-serra mill-qbid, mill-garr u mill-hżin ġeoloġiku tad-dijossidu tal-karbonju

(notifikata bid-dokument numru C(2010) 3310)

(Test b'relevanza għaż-ŻEE)

(2010/345/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva [tal-Kunsill] 96/61/KE⁽¹⁾, u b'mod partikulari l-Artikoli 14(1) u 24(3) tagħha,

Billi:

- (1) Id-Direttiva 2003/87/KE tistabbilixxi skema għall-iskambju ta' kwoti ta' emissjonijiet ta' gassijiet b'effett tas-serra ġewwa l-Komunità (minn hawn 'il quddiem imsejja "l-iskema Komunitarja"). Id-Direttiva 2009/29/KE tal-Parlament Ewropew u tal-Kunsill tat-23 ta' April 2009 li temenda d-Direttiva 2003/87/KE sabiex ittejjeb u testendi l-iskema Komunitarja għall-iskambju ta' kwoti ta' emissjonijiet ta' gassijiet b'effett tas-serra⁽²⁾ temenda d-Direttiva 2003/87/KE sabiex tinkludi l-qbid, il-garr u l-hżin ġeoloġiku tad-dijossidu tal-karbonju (minn hawn 'il quddiem imsejja "CO₂") fi hdan l-iskema Komunitarja mill-2013 'il quddiem.
- (2) Il-Kummissjoni għandha tadotta linji ta' gwida dwar il-monitoraġġ u r-rappurtar tal-emissjonijiet tal-gassijiet b'effett tas-serra minn attivitajiet koperti mill-iskema Komunitarja skont l-Artikolu 14(1) tad-Direttiva 2003/87/KE.
- (3) Qabel l-2013, l-Istati Membri jistgħu jinkludu fl-iskema Komunitarja, b'mod unilaterali, l-attivitajiet tal-qbid, tal-garr u tal-hżin ġeoloġiku tas-CO₂ skont l-Artikolu 24(1) tad-Direttiva 2003/87/KE.
- (4) L-Artikolu 24(3) tad-Direttiva 2003/87/KE jipprovdi lill-Kummissjoni bil-bażi legali biex tadotta linji ta' gwida għal attivitajiet li jkun għadhom mhumiex koperti bl-Anness I għad-Direttiva.
- (5) Il-Kummissjoni għandha tadotta linji ta' gwida dwar il-monitoraġġ u r-rappurtar tal-emissjonijiet tal-gassijiet

b'effett tas-serra li ġejjin mill-attivitajiet tal-qbid, tal-garr u tal-hżin ġeoloġiku tas-CO₂ bil-hsieb li dawn l-attivitajiet jiddahhlu fl-iskema Komunitarja mill-2013 'il quddiem u li possibbilment jiddahhlu b'mod unilaterali fl-iskema Komunitarja qabel l-2013.

- (6) Għalhekk, id-Deċiżjoni tal-Kummissjoni 2007/589/K⁽³⁾ għandha tiġi emendata skont dan.
- (7) Il-miżuri pprovduti f'din id-Deċiżjoni huma skont l-opinjoni tal-Kumitat dwar it-Tibdil fil-Klima msemmi fl-Artikolu 23 tad-Direttiva 2003/87/KE,

ADOTTAT DIN ID-DEĊIŻJONI:

Artikolu 1

Id-Deċiżjoni 2007/589/KE hija emendata kif ġej:

- (1) L-Artikolu 1 għandu jinbidel b'dan li ġej:

"Artikolu 1

Il-linji ta' gwida dwar il-monitoraġġ u r-rappurtar tal-emissjonijiet tal-gassijiet b'effett tas-serra mill-attivitajiet elenkati fl-Anness I għad-Direttiva 2003/87/KE, u tal-attivitajiet inkluzi skont l-Artikolu 24(1) ta' dik id-Direttiva, huma mniżżlin fl-Annessi I sa XIV u XVI sa XVIII għal din id-Deċiżjoni. Il-linji ta' gwida dwar il-monitoraġġ u r-rappurtar tad-dejta dwar it-tunnellati għal kull kilometru mill-attivitajiet tal-avjazzjoni għall-ghan ta' applikazzjoni tad-Direttiva 2003/87/KE skont l-Artikoli 3e jew 3f huma mniżżlin fl-Anness XV.

Dawk il-linji ta' gwida huma msejsa fuq il-prinċipji mniżżlin fl-Anness IV għal dik id-Direttiva."

- (2) It-Tabella tal-Annessi għandha tiġi emendata kif ġej:

- (a) l-entrata għall-Anness XII għandha tinbidel b'dan li ġej:

"Anness XII: Linji ta' gwida biex jiġu kkalkulati l-emissjonijiet jew l-ammont ta' trasferiment ta' gassijiet b'effett tas-serra permezz ta' sistemi ta' kejl kontinwu".

⁽¹⁾ ĠU L 275, 25.10.2003, p. 32.

⁽²⁾ ĠU L 140, 5.6.2009, p. 63.

⁽³⁾ ĠU L 229, 31.8.2007, p. 1.

- (b) għandhom jiżiedu t-titli li ġejjin tal-Annessi I-ġodda XVI, XVII u XVIII.

“Anness XVI: Linji ta’ gwida speċifiċi għal attività partikulari biex jiġu kkalkulati l-emissjonijiet tal-gassijiet b’effett tas-serra mill-attivitàjiet tal-qbid tas-CO₂ bil-ghan li jingarr u jinhażen b’mod ġeoloġiku f’sit tal-ħżin permess skont id-Direttiva 2009/31/KE tal-Parlament Ewropew u tal-Kunsill (*).

Anness XVII: Linji ta’ gwida speċifiċi għal attività partikulari biex jiġu kkalkulati l-emissjonijiet tal-gassijiet b’effett tas-serra mill-ġarr tas-CO₂ permezz ta’ pajpijiet biex jinhażen b’mod ġeoloġiku f’sit tal-ħżin permess skont id-Direttiva 2009/31/KE.

Anness XVIII: Linji ta’ gwida speċifiċi għal attività partikulari biex is-CO₂ jinhażen b’mod ġeoloġiku f’sit tal-ħżin permess skont id-Direttiva 2009/31/KE.

(*) ĠU L 140, 5.6.2009, p. 114.”

- (3) L-Anness I għandu jkun emendat kif imniżżel fil-Parti A tal-Anness għal din id-Deciżjoni.

- (4) L-Anness XII għandu jinbidel bit-test imniżżel fil-Parti B tal-Anness għal din id-Deciżjoni.

- (5) L-Anness XVI għandu jiżdied kif imniżżel fil-Parti C tal-Anness għal din id-Deciżjoni.

- (6) L-Anness XVII għandu jiżdied kif imniżżel fil-Parti D tal-Anness għal din id-Deciżjoni.

- (7) L-Anness XVIII għandu jiżdied kif imniżżel fil-Parti E tal-Anness għal din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-8 ta’ Ġunju 2010.

Għall-Kummissjoni

Connie HEDEGAARD

Membri tal-Kummissjoni

ANNEX

A. L-Anness I huwa emendat kif ġej:

1. Fit-Taqsim 1, il-kliem "L-Annessi II sa XI u XIII sa XV" għandhom jinbidlu bil-kliem "L-Annessi II sa XI u L-Annessi XIII sa XVIII".

2. It-Taqsim 2 għandha tkun emendata kif ġej:

(a) Fil-parti tal-introduzzjoni, il-kliem "L-Annessi II sa XV" għandhom jinbidlu bil-kliem "L-Annessi II sa XVIII".

(b) Fil-paragrafu 3, għandu jiżdied il-punt (j) li ġej:

"(j) 'il-punt tal-kejl' ifisser is-sors tal-emissjoni li għalih jintużaw is-sistemi ta' kejl kontinwu tal-emissjonijiet (is-"CEMS") għall-kejl tal-emissjonijiet, jew il-profil trasversali ('cross-section') ta' sistema tal-pajpijiet li għaliha l-fluss tas-CO₂ jitkejjel permezz ta' sistemi ta' kejl kontinwu."

(c) Għandu jiżdied il-paragrafu 7 li ġej:

"7. Għandhom japplikaw it-tifsiriet li ġejjin f'dak li għandu x'jaqsam mal-emissjonijiet tal-gassijiet b'effett tas-serra li ġejjin mill-attivitàjiet tal-qbid, tal-garr u tal-ħżin ġeoloġiku tal-gassijiet b'effett tas-serra.

(a) 'il-ħżin ġeoloġiku tas-CO₂' tfisser 'il-ħżin ġeoloġiku tas-CO₂' skont it-tifsira tal-Artikolu 3(1) tad-Direttiva 2009/31/KE;

(b) 'sit tal-ħżin' tfisser 'sit tal-ħżin' skont it-tifsira tal-Artikolu 3(3) tad-Direttiva 2009/31/KE;

(c) 'kumpless tal-ħżin' tfisser 'kumpless tal-ħżin' skont it-tifsira tal-Artikolu 3(6) tad-Direttiva 2009/31/KE;

(d) 'il-garr tas-CO₂' tfisser il-garr tas-CO₂ permezz tal-pajpijiet biex jinħażen b'mod ġeoloġiku f'sit tal-ħżin permess skont id-Direttiva 2009/31/KE;

(e) 'netwerk tat-trasport' tfisser 'netwerk tat-trasport' skont it-tifsira tal-Artikolu 3(22) tad-Direttiva 2009/31/KE;

(f) 'il-qbid tas-CO₂' tfisser l-attività tal-qbid tas-CO₂ min-nixxieghat tal-gass, CO₂ li mill-bqija jintrema fl-arja, bil-ghan li jingarr u jinħażen b'mod ġeoloġiku f'sit tal-ħżin permess skont id-Direttiva 2009/31/KE;

(g) 'stallazzjoni tal-qbid' tfisser stallazzjoni li fiha jinqabad is-CO₂;

(h) 'emissjonijiet li jaharbu' tfisser emissjonijiet mhux regolari jew ta' bla hsieb minn sorsi li mhumieq lokalizzati jew li jvarjaw wisq jew li huma żgħar wisq biex jiġu mmonitorjati b'mod individwali, bhall-emissjonijiet minn siġilli li mill-bqija jkunu intatti, minn valvijiet, stazzjonijiet tal-kompressuri intermedjarji u faċilitajiet tal-ħżin intermedjarji;

(i) 'emissjonijiet irrilaxxati apposta' ('vented') tfisser emissjonijiet irrilaxxati apposta mill-istallazzjoni permezz ta' punt speċifiku tal-emissjoni;

(j) 'kolonna tal-ilma' tfisser 'kolonna tal-ilma' skont it-tifsira tal-Artikolu 3(2) tad-Direttiva 2009/31/KE;

(k) 'l-irkupru mtejjeb tal-idrokarbonju' tfisser l-irkupru tal-idrokarboni minbarra dawk estratti bl-injezzjoni tal-ilma jew b'mezzi oħrajn;

(l) 'tnixxija' fil-kuntest tal-hżin ġeoloġiku tfisser 'tnixxija' skont it-tifsira tal-Artikolu 3(5) tad-Direttiva 2009/31/KE."

3. It-Taqsima 4 għandha tkun emendata kif ġej:

(a) fit-Taqsima 4.1 għandu jiżdied il-paragrafu l-ġdid li ġej wara t-tieni paragrafu:

"F'każ fejn ikunu identifikati tnixxijiet minn kumpless tal-hżin skont id-Direttiva 2009/31/KE u f'każ li dawn iwasslu għal emissjonijiet jew għal rilaxxi tas-CO₂ għal ġol-kolonna tal-ilma, dawn għandhom ikunu inklużi bħala sorsi tal-emissjonijiet għall-istallazzjoni rispettiva u għandhom ikunu mmonitorjati kif xieraq hekk kif mehtieg skont id-dispożizzjonijiet tal-Anness XVIII. It-tnixxija tista' tkun eskluża milli titqies bħala sors ta' emissjoni sugġetta għall-approvazzjoni tal-awtorità kompetenti meta jkunu ttiehdu miżuri korrettivi skont l-Artikolu 16 tad-Direttiva 2009/31/KE u l-emissjonijiet jew ir-rilaxx għal ġol-kolonna tal-ilma minn dik it-tnixxija ma jibqgħux jinsabu iktar."

(b) fit-Taqsima 4.3 għandhom jiżdiedu s-sottoparagrafi li ġejjin wara r-raba' paragrafu:

"(o) fejn ikun applikabbli, il-post fejn ikun it-tagħmir għall-kejl tat-temperatura u tal-pressjoni f'netwerk tat-trasport;

(p) fejn ikun applikabbli, il-proċeduri għall-prevenzjoni, l-identifikazzjoni u l-kwantifikazzjoni tal-avvenimenti tat-tnixxija min-netwerks tat-trasport;

(q) fil-każ tan-netwerks tat-trasport, proċeduri li jiżguraw b'mod effettiv li s-CO₂ ikun ittrasferit biss għal go stallazzjonijiet li għandhom permess validu għall-emissjonijiet tal-gassijiet b'effett tas-serra, jew fejn kwalunkwe CO₂ li johroġ ikun immonitorjat u meqjus b'mod effettiv skont it-Taqsima 5.7 ta' dan l-Anness;

(r) meta s-CO₂ ikun ittrasferit skont it-Taqsima 5.7 ta' dan l-Anness, identifikazzjoni tal-istallazzjonijiet li jkunu qed jirċevuh u ta' daww minn fejn ikun qed jiġi ttrasferit. Għal stallazzjonijiet li għandhom permess għall-emissjonijiet tal-gassijiet b'effett tas-serra, din hija l-kodici ta' identifikazzjoni tal-istallazzjoni kif iddefinit bir-Regolament skont l-Artikolu 19 tad-Direttiva 2003/87/KE;

(s) fejn ikun applikabbli, deskrizzjoni tas-sistemi ta' kejl kontinwu użati fil-punti tat-trasferiment tas-CO₂ bejn stallazzjonijiet li jkunu qed jitttrasferixxu s-CO₂ skont it-Taqsima 5.7 ta' dan l-Anness;

(t) fejn ikun applikabbli, approċċi għall-kwantifikazzjoni tal-emissjonijiet jew tar-rilaxxi tas-CO₂ mit-tnixxijiet potenzjali għal ġol-kolonna tal-ilma kif ukoll l-approċċi għall-kwantifikazzjoni applikati u possibbilment adattati għall-emissjonijiet reali jew għar-rilaxxi reali tas-CO₂ mit-tnixxijiet għal ġol-kolonna tal-ilma, kif speċifikat fl-Anness XVIII."

(c) fit-Taqsima 4.3, is-sitt paragrafu għandu jinbidel b'dan li ġej:

"Bidla sostanzjali fil-metodoloġija tal-monitoraġġ bħala parti mill-pjan tal-monitoraġġ għandha tkun sugġetta għall-approvazzjoni tal-awtorità kompetenti jekk din ikollha x'taqsam ma':

— bidla fil-klassifikazzjoni tal-istallazzjoni kif imniżżel fit-Tabella 1;

- bidla bejn il-metodoloġġja bbażata fuq il-kalkolu u dik ibbażata fuq il-kejl li tintuża biex ikunu kkalkulati l-emissjonijiet;
- zieda fl-inċertezza tad-dejta dwar l-attività jew ta' parametri oħra (fejn ikun applikabbli) li timplika saff differenti;
- l-applikazzjoni jew l-adattament tal-approċċ għall-kwantifikazzjoni tal-emissjonijiet mit-tnixxijiet fis-siti tal-*hżin*."

4. It-Taqsima 5 għandha tkun emendata kif ġej:

- (a) fit-Taqsima 5.1, taht it-titolu "emissjonijiet mill-proċessi", fl-aħhar paragrafu l-kliem "l-Annessi II sa XI" għandhom jinbidlu bil-kliem "l-Annessi II sa XI u XVI, XVII u XVIII" fil-paragrafu kollu;
- (b) fl-ewwel sentenza tat-Taqsima 5.2, il-kliem "l-Annessi II sa XI u l-Annessi XIV u XV" għandhom jinbidlu bil-kliem "l-Annessi II sa XI u XIV sa XVIII".

5. It-Taqsima 5.7 għandha tinbidel b'dan li ġej:

"5.7. CO₂ TTRASFERIT

Suġġett għall-approvazzjoni tal-awtorità kompetenti, l-operatur jista' jnaqqas mil-livelli kkalkulati tal-emissjonijiet tal-istallazzjoni kwalunkwe CO₂ li ma johroġx mill-istallazzjoni, iżda li jkun ittrasferit mill-istallazzjoni 'l barra:

- bhala sustanza pura, jew sustanza użata u integrata b'mod dirett fi prodotti jew bhala materja prima, jew
- lejn stallazzjoni oħra li għandha permess għall-emissjonijiet tal-gassijiet b'effett tas-serra, sakemm ma japplikawx rekwiżiti oħrajn kif imnizżel fl-Annessi XVII jew XVIII,

dejjem jekk dan it-tnaqqis ikun rifless fi tnaqqis rispettiv tal-attività u tal-istallazzjoni, li jkun irrappurtat mill-Istat Membru rispettiv fit-tressiq tal-inventarju nazzjonali tiegħu lis-Segretarjat tal-Konvenzjoni ta' Qafas tan-Nazzjonijiet Uniti dwar it-Tibdil fil-Klima. L-ammonti rispettivi tas-CO₂ għandhom ikunu rrappurtati għal kull stallazzjoni li lejha jkun ġie ttrasferit is-CO₂ jew li minnha jkun irċevut, bhala nota fir-rapport annwali dwar l-emissjonijiet tal-istallazzjoni minn fejn ikun qed jiġi ttrasferit kif ukoll f'dak tal-istallazzjoni li tkun qed tirċevih.

Fil-każ ta' trasferiment lejn stallazzjoni oħra, l-istallazzjoni li tkun qed tirċevih trid tghodd is-CO₂ li tkun irċeviet mal-livell ikkalkulat ta' emissjonijiet tagħha, sakemm ma jkunux japplikaw rekwiżiti oħrajn kif imnizżel fl-Annessi XVII jew XVIII.

L-Istati Membri għandhom jgħarrfu lill-Kummissjoni bl-istallazzjonijiet rispettivi minn fejn ikun qed jiġi ttrasferit is-CO₂ kif ukoll b'dawk li jkunu qed jirċevuh skont l-Artikolu 21 tad-Direttiva 2003/87/KE. Fil-każ ta' trasferiment lejn stallazzjoni li taqa' fi hdan dik id-Direttiva, l-istallazzjoni li minnha jkun qed jiġi ttrasferit is-CO₂ għandha tidentifika l-istallazzjoni li tkun qed tirċevih fir-rapport annwali tagħha dwar l-emissjonijiet billi tagħti l-kodiċi ta' identifikazzjoni tal-istallazzjoni tal-istallazzjoni li tkun qed tirċevih kif iddefinit bir-Regolament skont l-Artikolu 19 ta' dik id-Direttiva. L-istallazzjoni li tkun qed tirċevih għandha tidentifika l-istallazzjoni minn fejn ikun qed jiġi ttrasferit bl-istess mod.

Il-każijiet potenzjali ta' CO₂ ttrasferit 'il barra minn stallazzjoni jinkludu, fost l-oħrajn:

- CO₂ pur użat għall-karbonizzazzjoni tax-xorb;
- CO₂ pur użat bhala silġ niexef għall-finijiet tat-tkessih;
- CO₂ pur użat bhala aġent tat-tifi tan-nar, bhala refrigerant jew bhala gass tal-laboratorju;

- CO₂ pur użat fid-diżinfestazzjoni tal-qmuh;
- CO₂ pur użat bħala solvent fl-industrija tal-ikel jew tal-kimika;
- CO₂ użat u integrat fi prodotti jew bħala materja prima fl-industrija tal-kimika u tal-kartolerija ("pulp industry") (per eż. għall-urea jew għall-karbonati ssolidifikati minn soluzzjoni);
- karbonati integrati b'mod dirett fi prodott ta' assorbiment li jitnixxef bi sprej ("spray-dried absorption product") (SDAP) mit-tindif b'mod nofsu niexef tal-gassijiet li johorġu mit-trombi taċ-ċmieni ("flue gases");
- CO₂ ttrasferit lejn stallazzjonijiet tal-qbid;
- CO₂ mill-istallazzjonijiet tal-qbid ittrasferit lejn in-netwerks tat-trasport;
- CO₂ min-netwerks tat-trasport ittrasferit lejn is-siti tal-ħżin.

Sakemm ma jkunux japplikaw rekwiżiti oħrajn fl-Annessi speċifiċi għal attività partikulari, il-massa ta' CO₂ jew ta' karbonat ittrasferit kull sena għandha tkun ikkalkulata b'incertezza massima ta' inqas minn 1.5 % jew direttament billi jintużaw miters li jkejlu l-fluss tal-volum jew tal-massa, billi jiżnu, jew indirettament mill-massa tal-prodott rispettiv (per eż. l-karbonati jew l-urea) fejn ikun rilevanti u jekk ikun xieraq.

F'każ li l-ammonti tas-CO₂ ttrasferit jitkejlu kemm fl-istallazzjoni minn fejn ikun qed jiġi ttrasferit kif ukoll fl-istallazzjoni li tkun qed tirċevih, l-ammonti rispettivi tas-CO₂ ttrasferit u li jkun irċevut għandhom ikunu ndaqs. Jekk id-differenza bejn il-valuri mkejla tkun f'firxa li tista' tiġi spjegata bl-incertezza tas-sistemi tal-kejl, il-medja aritmetika taż-żewġ valuri mkejla għandha tintuża kemm fir-rapport dwar l-emissjonijiet tal-istallazzjoni minn fejn ikun qed jiġi ttrasferit is-CO₂ kif ukoll f'dak tal-istallazzjoni li tkun qed tirċevih. Ir-rapport dwar l-emissjonijiet għandu jinkludi dikjarazzjoni li dan il-valur ġie allinjat mal-valur tal-istallazzjoni minn fejn ikun qed jiġi ttrasferit is-CO₂ u ta' dik li tkun qed tirċevih rispettivament. Il-valur imkejjel għandu jiddahhal bħala nota.

F'każ li d-differenza bejn il-valuri mkejla ma tistax tiġi spjegata mill-firxa tal-incertezza tas-sistemi tal-kejl, l-operaturi tal-istallazzjonijiet ikkonċernati għandhom jallinjaw il-valuri mkejla billi japplikaw aġġustamenti konservattivi (jiġifieri billi jevitaw stima baxxa żżejjed tal-emissjonijiet). Dan l-allinjament għandu jkun ivverifikat mill-verifikaturi tal-istallazzjonijiet minn fejn ikun qed jiġi ttrasferit is-CO₂ u ta' dawh li jkunu qed jirċevuh, u għandu jkun suġġett għall-approvazzjoni tal-awtorità kompetenti.

F'każijiet fejn parti mis-CO₂ ttrasferit kien iġġenerat mill-bijomassa, jew kull meta stallazzjoni tkun koperta mid-Direttiva 2003/87/KE b'mod parzjali biss, l-operatur għandu jnaqqas biss il-frazzjoni rispettiva tal-massa tas-CO₂ ttrasferit li joriġina mill-fjuwils u mill-materjali fossili f'attivitàjiet li huma koperti mid-Direttiva. Il-metodi rispettivi ta' attribuzzjoni għandhom ikunu konservattivi u huma suġġetti għall-approvazzjoni tal-awtorità kompetenti.

Fil-każ li jkun applikat approċċ tal-kejl fl-istallazzjoni minn fejn ikun qed jiġi ttrasferit is-CO₂, l-ammont totali ta' CO₂ ttrasferit jew li jkun irċevut li jirriżulta mill-użu tal-bijomassa għandu jkun irrappurtat bħala nota kemm mill-istallazzjoni minn fejn ikun qed jiġi ttrasferit kif ukoll mill-istallazzjoni li tkun qed tirċevih. L-istallazzjoni li tkun qed tirċevih ma għandhiex tkun meħtieġa twettaq il-kejl tagħha stess għal dan il-ghan, iżda għandha tirrapporta l-ammont ta' CO₂ tal-bijomassa kif miksub mingħand l-istallazzjoni minn fejn ikun qed jiġi ttrasferit."

6. Fil-paragrafu 3 tat-Taqsima 6.3(c), il-kliem "l-Annessi II sa XI" għandhom jinbidlu bil-kliem "l-Annessi II sa XI u XVI, XVII u XVIII".
7. Fil-paragrafu 5 tat-Taqsima 7.1, il-kliem "l-Annessi II sa XI u l-Annessi XIV u XV" għandhom jinbidlu bil-kliem "l-Annessi II sa XI u XIV sa XVIII".
8. It-Taqsima 8 għandha tkun emendata kif ġej:
 - (a) Fil-paragrafu 5(6), il-kliem "l-Annessi I sa XI" għandhom jinbidlu bil-kliem "l-Annessi I sa XI u XVI, XVII u XVIII";
 - (b) Fi tmiem il-paragrafu 5, għandu jiżdied sottoparagrafu ġdid:

"(10) fejn ikun applikabbli, l-ammonti ta' CO₂ ttrasferit lejn stallazzjonijiet oħra jew li jkun irċevut mingħandhom, flimkien ma' dikjarazzjoni tal-kodiċi ta' identifikazzjoni tal-istallazzjoni kif iddefinit bir-Regolament skont l-Artikolu 19 tad-Direttiva 2003/87/KE.";

(c) għandu jiżdied il-paragrafu 6 l-gdid li ġej:

“L-awtorità kompetenti tista’ tippermetti lill-operaturi tas-siti tal-ħżin tas-CO₂ li, wara li jinghalqu, iressqu rapporti ssimplifikati dwar l-emissjonijiet li jkun fihom tal-anqas l-elementi mnizzlin fis-sottoparagrafi (1) u (9), jekk il-permess għall-emissjonijiet tal-gassijiet b’effett tas-serra ma jkun jinkludi l-ebda sors tal-emissjonijiet.”

9. Fi tmiem it-Taqsima 9 għandu jiżdied il-paragrafu l-gdid li ġej:

“Għall-attivitajiet tal-qbid, tal-garr u tal-ħżin ġeoloġiku tas-CO₂ għandu jinżamm it-tagħrif addizzjonali li ġej:

- fejn ikun applikabbli, dokumentazzjoni dwar l-ammont ta’ CO₂ mitfugh fil-kumpless tal-ħżin mill-istallazzjonijiet li jkunu qed jaħżnu s-CO₂ b’mod ġeoloġiku;
- fejn ikun applikabbli, dejta miġbura b’mod rappreżentattiv dwar il-pressjoni u t-temperatura minn netwerk tat-trasport;
- fejn ikun applikabbli, kopja tal-permess tal-ħżin, inkluż il-pjan approvat tal-monitoraġġ, skont l-Artikolu 9 tad-Direttiva 2009/31/KE;
- fejn ikun applikabbli, ir-rapporti mressqin skont l-Artikolu 14 tad-Direttiva 2009/31/KE;
- fejn ikun applikabbli, ir-rapporti dwar ir-riżultati tal-ispezzjonijiet imwettqin skont l-Artikolu 15 tad-Direttiva 2009/31/KE;
- fejn ikun applikabbli, id-dokumentazzjoni dwar il-miżuri korrettivi li jkunu ttiehdu skont l-Artikolu 16 tad-Direttiva 2009/31/KE.”

B. L-Anness XII għandu jinbidel b’dan li ġej:

“ANNEX XII

Linji ta’ gwida biex jiġu kkalkulati l-emissjonijiet jew l-ammont ta’ trasferiment ta’ gassijiet b’effett tas-serra permezz ta’ sistemi ta’ kejl kontinwu

1. IL-LIMITI U L-KOMPLETEZZA

Id-dispożizzjonijiet ta’ dan l-Anness japplikaw għall-emissjonijiet tal-gassijiet b’effett tas-serra mill-attivitajiet kollha koperti mid-Direttiva 2003/87/KE. F’istallazzjoni, l-emissjonijiet jistgħu jsejtnu f’diversi sorsi tal-emissjonijiet.

Barra minn hekk, id-dispożizzjonijiet ta’ dan l-Anness japplikaw għas-sistemi ta’ kejl kontinwu użati biex jiġu kkalkulati l-flussi tas-CO₂ fil-pajpijiet, b’mod partikulari meta dawn jintużaw għat-trasferiment tas-CO₂ bejn l-istallazzjonijiet bħal meta dan iseħh biex is-CO₂ jinqabad, jingarr jew jinħażen b’mod ġeoloġiku. Għal dan il-ghan, ir-referenzi għall-emissjonijiet fit-Taqsimit 6 u 7.2 tal-Anness I għandhom jiġu interpretati bħala referenzi għall-ammont ta’ CO₂ ttrasferit f’konformità mat-Taqsima 5.7 tal-Anness I.

2. IL-KALKOLU TAL-EMISSIONIJET TAL-GASSIJET B’EFFETT TAS-SERRA

Is-saff nru 1:

Għal kull punt tal-kejl, matul il-perjodu ta’ rappurtar għandha tintlaħaq incertezza totali tal-emissjonijiet ġenerali jew tal-fluss tas-CO₂ ta’ inqas minn ± 10 %.

Is-saff nru 2:

Għal kull punt tal-kejl, matul il-perjodu ta’ rappurtar għandha tintlaħaq incertezza totali tal-emissjonijiet ġenerali jew tal-fluss tas-CO₂ ta’ inqas minn ± 7,5 %.

Is-saff nru 3:

Għal kull punt tal-kejl, matul il-perjodu ta’ rappurtar għandha tintlaħaq incertezza totali tal-emissjonijiet ġenerali jew tal-fluss tas-CO₂ ta’ inqas minn ± 5 %.

Is-saff nru 4:

Għal kull punt tal-kejl, matul il-perjodu ta’ rappurtar għandha tintlaħaq incertezza totali tal-emissjonijiet ġenerali jew tal-fluss tas-CO₂ ta’ inqas minn ± 2,5 %.

L-approċċ ġenerali:

L-emissjonijiet totali tal-gass b'effett tas-serra (il-GHG) minn sors ta' emissjoni jew l-ammont tas-CO₂ li jghaddi mill-punt tal-kejl matul il-perjodu ta' rrapportar għandhom ikunu kkalkulati billi tintuża l-formola ta' hawn taht. F'każ li jkun hemm diversi sorsi tal-emissjonijiet fi stallazzjoni waħda u f'każ li dawn ma jkunux jistgħu jitkejlu b'hal sors wiehied, l-emissjonijiet minn dawn is-sorsi tal-emissjonijiet għandhom jitkejlu b'mod separat u għandhom jingħaddu flimkien mal-emissjonijiet totali tal-gass speċifiku matul il-perjodu ta' rrapportar fl-istallazzjoni kollha.

$$GHG - [t]_{\text{annwali totali}} = \sum_{i=1}^{\text{sighat operativi fis-sena}} \text{koncentrazzjoni ta' } GHG_i * \text{fluss tal-gass li jgħod mit-trombita-ċmieni}$$

Il-parametri tal-koncentrazzjoni tal-GHGs u tal-fluss tal-gass li jgħod mit-trombi taċ-ċmieni għandhom jiġu kkalkulati skont id-dispożizzjonijiet tat-Taqsima 6 tal-Anness I. Għall-kejl tas-CO₂ ttrasferit fil-pajpijiet, it-Taqsima 6 tal-Anness I għandha tapplika daqslikieku l-punt tal-kejl kien sors tal-emissjonijiet, kif xieraq. Għat-tali punti tal-kejl ma għandu jkun mehtieg l-ebda kalkolu li jikkorrobora skont it-Taqsima 6.3(c).

Il-koncentrazzjoni tal-GHGs

Il-koncentrazzjoni tal-GHGs fil-gass li jgħod mit-trombi taċ-ċmieni tiġi kkalkulata permezz tal-kejl kontinwu f'punt rappreżentattiv. Il-koncentrazzjoni tal-GHGs tista' titkejjel b'żewġ modi:

IL-METODU A

Il-koncentrazzjoni tal-GHGs titkejjel b'mod dirett.

IL-METODU B

Fil-każ ta' koncentrazzjonijiet għoljin ferm tal-GHGs, b'hal fil-każ tan-netwerks tat-trasport, il-koncentrazzjoni tal-GHGs tista' tiġi kkalkulata billi jintuża bilanċ tal-massa, filwaqt li jitqiesu l-valuri mkejla tal-koncentrazzjoni tal-komponenti l-oħra jn kollha tan-nixxiegha tal-gass kif imniżżel fil-pjan tal-monitoraġġ tal-istallazzjoni:

$$Il - koncentrazzjoni tal - GHGs [f'\%] = 100 \% - \sum_i Il - koncentrazzjoni tal - komponenti [f'\%]$$

Il-fluss tal-gass li jgħod mit-trombi taċ-ċmieni

Il-fluss tal-gass niexef li jgħod mit-trombi taċ-ċmieni jista' jkun ikkalkulat billi jintuża wiehied mill-metodi li ġejjin.

IL-METODU A

Il-fluss tal-gass li jgħod mit-trombi taċ-ċmieni Q_e jiġi kkalkulat permezz ta' metodu tal-bilanċ tal-massa, li jqis il-parametri sinifikanti kollha b'hal-piżijiet tal-materjal tad-dhul, il-fluss tal-arja tad-dhul, l-effiċjenza tal-proċess, u, fuq in-naħa tal-produzzjoni, il-produzzjoni tal-prodott, il-koncentrazzjoni tal-O₂, u l-koncentrazzjonijiet tas-SO₂ u tan-NO_x.

Il-metodu speċifiku tal-kalkolu għandu jkun approvat mill-awtorità kompetenti b'hal parti mill-evalwazzjoni tal-pjan tal-monitoraġġ u tal-metodoloġija tal-monitoraġġ inkluża fih.

IL-METODU B:

Il-fluss tal-gass li jgħod mit-trombi taċ-ċmieni Q_e jiġi kkalkulat permezz tal-kejl kontinwu tal-fluss f'punt rappreżentattiv."

C. Għandu jiżdied l-Anness XVI li ġej:

"ANNEX XVI

Linji ta' gwida speċifiċi għal attività partikulari biex jiġu kkalkulati l-emissjonijiet tal-gassijiet b'effett tas-serra mill-attivitàjiet tal-qbid tas-CO₂ bil-ghan li jingarr u jinħażen b'mod ġeoloġiku f'sit tal-ħżin permess skont id-Direttiva 2009/31/KE tal-Parlament Ewropew u tal-Kunsill

1. IL-LIMITI U L-KOMPLETEZZA

Il-linji ta' gwida speċifiċi għal attività partikulari inkluzi f'dan l-Anness japplikaw għall-monitoraġġ tal-emissjonijiet mill-attivitàjiet tal-qbid tas-CO₂.

Il-qbid tas-CO₂ jista' jsir kemm minn stallazzjonijiet apposta li jkunu qed jirċievu s-CO₂ permezz ta' trasferiment minn stallazzjonijiet oħra, jew minn stallazzjonijiet li jkunu qed iwettqu attivitàjiet li jgħod s-CO₂ li għandu jinqabad taht l-istess permess għall-emissjonijiet tal-gassijiet b'effett tas-serra. Il-partijiet kollha tal-istallazzjoni li għandhom x'jaqsmu mal-ghan tal-qbid, il-ħżin intermedjarju, u t-trasferiment tas-CO₂ lejn network tat-trasport tas-CO₂ jew lejn sit tal-ħżin ġeoloġiku tal-emissjonijiet tal-gassijiet b'effett tas-serra tas-CO₂ għandhom ikunu inkluzi fil-permess għall-emissjonijiet tal-gassijiet b'effett tas-serra. F'każ li l-istallazzjoni twettaq attivitàjiet oħra koperti mid-Direttiva 2003/87/KE, l-emissjonijiet ta' daww l-attivitàjiet għandhom ikunu mmonitorjati skont l-Annessi rispettivi ta' dawn il-Linji ta' gwida.

2. L-EMISSIONIJET MILL-ATTIVITAJIET TAL-QBID TAS-CO₂

Fil-hidmiet tal-qbid tas-CO₂, is-sorsi potenzjali ta' emissjonijiet tas-CO₂ jinkludu:

- is-CO₂ ttrasferit lejn l-installazzjoni tal-qbid;
- l-attivitajiet tal-kombustjoni u attivitajiet oħrajn relatati magħhom fl-installazzjoni (li għandhom x'jaqsmu mal-qbid), jiġifieri l-użu tal-fjuwil u tal-materjal tad-dhul.

3. IL-KWANTIFIKAZZJONI TAL-AMMONTI TAS-CO₂ TTRASFERIT U MAHRUĠ

3.1. IL-KWANTIFIKAZZJONI FIL-LIVELL TAL-INSTALLAZZJONI

L-emissjonijiet jiġu kkalkulati billi jintuza bilanċ shiħ tal-massa, li jqis l-emissjonijiet potenzjali tas-CO₂ mill-proċessi rilevanti kollha tal-emissjonijiet fl-installazzjoni kif ukoll l-ammont ta' CO₂ li jkun inqabad u ġie ttrasferit lejn in-network tat-trasport.

L-emissjonijiet tal-installazzjoni għandhom jiġu kkalkulati billi tintuza l-formola li ġejja:

$$E_{\text{tal-installazzjoni tal-qbid}} = T_{\text{tad-dhul}} + E_{\text{minghajr il-qbid}} - T_{\text{ghall-hżin}}$$

Fejn:

$E_{\text{tal-installazzjoni tal-qbid}}$ = l-emissjonijiet kollha tal-gassijiet b'effett tas-serra tal-installazzjoni tal-qbid

$T_{\text{tad-dhul}}$ = l-ammont ta' CO₂ ttrasferit lejn l-installazzjoni tal-qbid, ikkalkulat skont l-Anness XII u t-Taqsim 5.7 tal-Anness I; Jekk l-operatur jista' juri, b'mod li jissodisfa lill-awtorità kompetenti, li l-emissjonijiet kollha tas-CO₂ tal-installazzjoni minn fejn ikunu qed joħorġu jkunu qed jiġu ttrasferiti lejn l-installazzjoni tal-qbid, l-awtorità kompetenti tista' thalli lill-operatur juża l-emissjonijiet tal-installazzjoni minn fejn ikunu qed joħorġu, li jkunu kkalkulati skont l-Annessi I sa XII, minflok ma juża s-CEMS.

$E_{\text{minghajr il-qbid}}$ = l-emissjonijiet tal-installazzjoni li kieku s-CO₂ ma jinqabadx, jiġifieri l-għadd totali tal-emissjonijiet mill-attivitajiet l-oħra kollha tal-installazzjoni, mmonitorjati skont l-Annessi rispettivi;

$T_{\text{ghall-hżin}}$ = l-ammont ta' CO₂ ttrasferit lejn network tat-trasport jew lejn sit tal-hżin, ikkalkulat skont l-Anness XII u t-Taqsim 5.7 tal-Anness I.

F'każijiet fejn il-qbid tas-CO₂ jsir mill-istess stallazzjoni li minnha joriġina s-CO₂ li jinqabad, il-valur tat- $T_{\text{tad-dhul}}$ ikun ta' zero.

Fil-każ ta' stallazzjonijiet tal-qbid indipendenti, l- $E_{\text{minghajr il-qbid}}$ tirrappreżenta l-ammont ta' emissjonijiet li jseħhu minn sorsi oħrajn apparti s-CO₂ ttrasferit lejn l-installazzjoni għall-qbid, bhall-emissjonijiet mill-kombustjoni mit-turbini, l-kompessuri u l-hiters. Dawn l-emissjonijiet jistgħu jiġu kkalkulati b'kalkolu jew b'kejl skont l-Anness xieraq speċifiku għall-attività partikulari.

Fil-każ ta' stallazzjonijiet tal-qbid indipendenti, l-installazzjoni li minnha jkun qed jiġi ttrasferit is-CO₂ lejn l-installazzjoni tal-qbid għandha tnaqqas l-ammont tat- $T_{\text{tad-dhul}}$ mill-emissjonijiet tagħha stess.

3.2. IL-KALKOLU TAS-CO₂ TTRASFERIT

L-ammont tas-CO₂ ttrasferit mill-installazzjoni tal-qbid u lejha għandu jkun ikkalkulat skont it-Taqsim 5.7 tal-Anness I permezz ta' CEMS imwettqa skont l-Anness XII. Bħala minimu, għandu jkun applikat is-saff nru 4 kif iddefinit fl-Anness XII. Huwa biss jekk jintwera, b'mod li jissodisfa lill-awtorità kompetenti, li dan l-approċċ tas-saff mhuwiex vijabbli b'mod tekniku, li jista' jintuza s-saff aktar baxx li jmiss għas-sors tal-emissjoni rilevanti."

D. Għandu jżied l-Anness XVII li ġej:

“ANNEX XVII

Linji ta' gwida speċifiċi għal attività partikulari biex jiġu kkalkulati l-emissjonijiet tal-gassijiet b'effett tas-serra mill-garr tas-CO₂ permezz ta' pajpijiet biex jinħażen b'mod ġeoloġiku f'sit tal-ħżin permess skont id-Direttiva 2009/31/KE

1. IL-LIMITI U L-KOMPLETEZZA

Il-limiti għall-monitoraġġ u r-rappurtar tal-emissjonijiet mill-garr tas-CO₂ permezz tal-pajpijiet huma mnizzlin fil-permess għall-emissjonijiet tal-gassijiet b'effett tas-serra tan-netwerk tat-trasport, inklużi l-istallazzjonijiet kollha mqabbdin b'mod funzjonali man-netwerk tat-trasport, inklużi l-istazzjonijiet buster ('booster') u l-hiters. Kull netwerk tat-trasport għandu tal-anqas punt tal-bidu u punt tal-aħħar, li kull wiehed minnhom hu mqabbd ma' stallazzjonijiet ohrajn li jkunu qed iwettqu attività wahda jew iktar mill-qbid, il-garr u l-ħżin ġeoloġiku tas-CO₂. Il-punti tal-bidu u tal-aħħar jistgħu jinkludu punti fejn in-netwerk tat-trasport jinqasam fi tnejn kif ukoll fruntieri nazżjonali. Il-punti tal-bidu u tal-aħħar, kif ukoll l-istallazzjonijiet li huma mqabbdin magħhom, għandhom jitniżzlu fil-permess għall-emissjonijiet tal-gassijiet b'effett tas-serra.

2. IL-KWANTIFIKAZZJONI TAL-EMISSIONIJET TAS-CO₂

Waqf il-garr tas-CO₂ permezz tal-pajpijiet, is-sorsi potenzjali ta' emissjonijiet tas-CO₂ jinkludu:

- il-kombustjoni u l-proċessi l-ohrajn fl-istallazzjonijiet imqabbdin b'mod funzjonali man-netwerk tat-trasport, per eż. l-istazzjonijiet buster;
- l-emissjonijiet li jaharbu min-netwerk tat-trasport;
- l-emissjonijiet irrilaxxati apposta min-netwerk tat-trasport;
- l-emissjonijiet minn incidenti ta' tnixxija fin-netwerk tat-trasport.

Netwerk tat-trasport li jkun qed juża l-Metodu B ta' hawn taht ma għandux iżid is-CO₂ li jkun irċieva minn stallazzjoni ohra tal-ETS mal-livell ikkalkulat tal-emissjonijiet tiegħu, u ma għandux inaqqas mil-livell ikkalkulat tal-emissjonijiet tiegħu kwalunkwe CO₂ li jkun ittrasferit lejn stallazzjoni ohra tal-ETS.

2.1. L-APPROĊĊI GHALL-KWANTIFIKAZZJONI

L-operaturi tan-netwerks tat-trasport jistgħu jagħzlu wiehed mill-approċċi li ġejjin:

IL-METODU A:

L-emissjonijiet min-netwerk tat-trasport jiġu kkalkulati billi jintuża bilanċ tal-massa skont il-formola li ġejja:

$$L_{emissionijiet}[t_{asCO_2}] = E_{mill-attivita,aghha,ress} + \sum_i T_{TAD-DHUL,i} - \sum_j T_{TAL-HRUG,j}$$

Fejn:

L-emissjonijiet= L-emissjonijiet kollha tas-CO₂ tan-netwerk tat-trasport [t tas-CO₂];

$E_{mill-attivita tagħha stess}$ = L-emissjonijiet mill-attività tan-netwerk tat-trasport stess (jiġifieri mhux li jkunu ġejjin mis-CO₂ li jkun inġarr), bħal daww mill-użu tal-fjuwil fl-istazzjonijiet buster, immo- nitorjati skont l-Annessi rispettivi ta' dawn il-Linji ta' gwida;

$T_{TAD-DHUL,i}$ = L-ammont ta' CO₂ ttrasferit lejn in-netwerk tat-trasport fil-punt tad-dhul i, ikkalkulat skont l-Anness XII u t-Taqsima 5.7 tal-Anness I;

$T_{TAL-HRUG,j}$ = L-ammont ta' CO₂ ttrasferit 'il barra min-netwerk tat-trasport fil-punt tal-hrug j, ikkalkulat skont l-Anness XII u t-Taqsima 5.7 tal-Anness I.

IL-METODU B:

L-emissjonijiet għandhom jiġu kkalkulati billi jitqiesu l-emissjonijiet potenzjali tas-CO₂ mill-proċessi rilevanti kollha tal-emissjonijiet fl-installazzjoni kif ukoll l-ammont ta' CO₂ li jkun inqabad u gie ttrasferit lejn il-facilità tat-trasport, billi tintuża l-formola li ġejja:

L-emissjonijiet [t tas-CO₂]= CO₂ mahrub + CO₂ irrilaxxat apposta + CO₂ mill-avvenimenti tat-tnixxija + CO₂ mill-installazzjonijiet

Fejn:

L-emissjonijiet= L-emissjonijiet kollha tas-CO₂ tan-netwerk tat-trasport [t tas-CO₂];

CO₂ mahrub= L-ammont ta' emissjonijiet li jaħarbu [t tas-CO₂] mis-CO₂ li jkun ingarr lejn in-netwerk tat-trasport, inklużi mis-sigilli, mill-valvijiet, mill-istazzjonijiet tal-kumpressuri intermedjarji u mill-facilitajiet tal-hżin intermedjarji;

CO₂ irrilaxxat apposta= L-ammont ta' emissjonijiet irrilaxxati apposta [t tas-CO₂] mis-CO₂ li jkun ingarr lejn in-netwerk tat-trasport;

CO₂ mill-avvenimenti tat-tnixxija= L-ammont ta' CO₂ [t tas-CO₂] li jkun ingarr lejn in-netwerk tat-trasport, u li jkun mahruġ minhabba li komponent wiehed jew iktar tan-netwerk tat-trasport ma jibqax jahdem sew;

CO₂ mill-installazzjonijiet = L-ammont ta' CO₂ [t tas-CO₂] li jkun qed jinhareġ mill-kombustjoni jew mill-proċessi l-oħrajn imqabbdin b'mod funzjonali mal-garr permezz tal-pajpijiet fin-netwerk tat-trasport, immonitorjat skont l-Annessi rispettivi ta' dawn il-Linji ta' gwida.

2.2. IR-REKWIŻITI TAL-KWANTIFIKAZZJONI

Huwa u jagħżel liema wiehed mill-Metodi A u B se jjer jintuża, l-operatur għandu juri lill-awtorità kompetenti li l-metodoloġija magħżula sejra twassal għal riżultati li huma iktar ta' min joqghod fuqhom u b'inqas incertezza dwar l-emissjonijiet generali, u bl-użu tal-aqwa teknoloġija u għarfien disponibbli meta jressaq l-applikazzjoni għall-permess għall-emissjonijiet tal-gassijiet b'effett tas-serra, mingħajr ma jwassal għal spejjeż mhux raġonevoli. Jekk jintgħażel il-Metodu B, l-operatur għandu juri, b'mod li jissodisfa lill-awtorità kompetenti, li l-incertezza generali tal-livell annwali tal-emissjonijiet tal-gassijiet b'effett tas-serra tan-netwerk tat-trasport tiegħu mhix se taqbez is-7,5 %.

2.2.1 IR-REKWIŻITI SPEĊJALI GHALL-METODU A

L-ammont tas-CO₂ ttrasferit min-netwerk tat-trasport u lejha għandu jkun ikkalkulat skont it-Taqsima 5.7 tal-Anness I permezz ta' CEMS imwettqa skont l-Anness XII. Bħala minimu, għandu jkun applikat is-saff nru 4 kif iddefinit fl-Anness XII. Huwa biss jekk jintwera, b'mod li jissodisfa lill-awtorità kompetenti, li dan l-approċċ tas-saff mhuwiex vijabbli b'mod tekniku, li jista' jintuża s-saff aktar baxx li jmiss għas-sors tal-emissjoni rilevanti.

2.2.2 IR-REKWIŻITI SPEĊJALI GHALL-METODU B:

2.2.2.1 L-emissjonijiet mill-kombustjoni

L-emissjonijiet potenzjali mill-kombustjoni mill-użu tal-fjuwil għandhom ikunu mmonitorjati skont l-Anness II.

2.2.2.2 L-emissjonijiet li jaħarbu min-netwerk tat-trasport

L-emissjonijiet li jaħarbu jinkludu l-emissjonijiet mit-tipi ta' tagħmir li ġejjin:

— is-sigilli;

— l-apparati tal-kejl;

— il-valvijiet;

- l-istazzjonijiet tal-kumpressuri intermedjarji;
- il-faċilitajiet tal-ħżin intermedjarji.

Meta tinbeda l-hidma, u sa mhux aktar tard minn tmien l-ewwel sena ta' rappurtar li fiha n-netwerk tat-trasport ikun qed jithaddem, l-operatur għandu jiddeċiedi dwar il-fatturi medji tal-emissjonijiet, *FE*, (espressi fi gr. tas-CO₂ għal kull unità tal-hin) għal kull biċċa tagħmir jew kull avveniment li jista' jagħti lok għall-hrib tal-emissjonijiet. L-operatur għandu jirrevedi dawn il-fatturi tal-anqas kull hames snin fid-dawl tal-aqwa tekniki disponibbli f'dan il-qasam.

L-emissjonijiet totali għandhom jiġu kkalkulati billi l-għadd ta' bċeġjeċ ta' tagħmir f'kull kategorija jkun immultiplikat bil-fattur tal-emissjoni u billi r-riżultati tal-kategoriji separati jingħaddu flimkien kif muri fil-formola ta' hawn taht:

$$L'emissjonijietli jaharbut[t-tasCO_2] = \left(\sum_{Category} FE[gr_{tas-CO_2}/avveniment] \times l-għadd ta'avvenimenti \right) / 1000000$$

L-għadd ta' avvenimenti huwa l-għadd tal-bċeġjeċ tat-tagħmir partikulari għal kull kategorija, immultiplikat bl-għadd ta' unitajiet tal-hin fis-sena.

2.2.2.3 L-emissjonijiet mill-avvenimenti tat-tnixxija

L-operatur tan-netwerk tat-trasport għandu jipprovdi evidenza dwar l-integrità tan-netwerk billi juża dejta rappreżentattiva dwar il-pressjoni u t-temperatura (li tkun relatata maż-żmien u mal-post). Jekk id-dejta tkun turi li sehhet tnixxija, l-operatur għandu jikkalkula l-ammont ta' CO₂ mnixxi billi juża metodoloġija xierqa ddokumentata fil-pjan tal-monitoraġġ, ibbażata fuq il-linji ta' gwida tal-industrija għall-aqwa prassi, per eżempju billi juża d-differenzi fid-dejta dwar it-temperatura u l-pressjoni meta mqabbla mal-valuri medji għall-pressjoni u għat-temperatura relatati mal-integrità tas-sistema.

2.2.2.4 L-emissjonijiet irrilaxxati apposta

Fil-pjan tal-monitoraġġ, l-operatur għandu jipprovdu analiżi ta' sitwazzjonijiet potenzjali fejn ikun hemm ir-rilaxx apposta tal-emissjonijiet, inkluż għal raġunijiet ta' manutenzjoni u ta' emergenzi, u għandu jipprovdi metodoloġija xierqa ddokumentata, ibbażata fuq il-linji ta' gwida tal-industrija għall-aqwa prassi, sabiex jiġi kkalkulat l-ammont ta' CO₂ li jkun gie rrilaxxat apposta.

2.2.2.5 Validazzjoni tar-riżultat tal-kalkolu tal-emissjonijiet li jaharbu u tal-emissjonijiet imnaxxija

Minhabba li l-monitoraġġ tas-CO₂ ttrasferit lejn in-netwerk tat-trasport u 'l barra minnu se jitwettagħ fi kwalunkwe każ għal raġunijiet kummerċjali, l-operatur tan-netwerk tat-trasport għandu juża l-Metodu A tal-anqas darba fis-sena sabiex jivvalida r-riżultati tal-Metodu B. F'dan ir-rigward, għall-kejl tas-CO₂ ttrasferit jistgħu jintużaw is-saffi iktar baxxi ddefiniti fl-Anness XII."

E. Għandu jżidded l-Anness XVIII li ġej:

"L-ANNESS XVIII

Linji ta' gwida speċifiċi għal attività partikulari biex is-CO₂ jinħażen b'mod ġeoloġiku f'sit tal-ħżin permess skont id-Direttiva 2009/31/KE

1. IL-LIMITI

Il-limiti għall-monitoraġġ u r-rappurtar tal-emissjonijiet mill-ħżin ġeoloġiku tas-CO₂ għandhom ikunu speċifiċi għas-sit u għandhom ikunu bbażati fuq id-delimitazzjoni tas-sit tal-ħżin u tal-kumpless tal-ħżin kif speċifikata fil-permess skont id-Direttiva 2009/31/KE. Is-sorsi kollha tal-emissjonijiet mill-faċilità tal-injezzjoni tas-CO₂ għandhom ikunu inklużi fil-permess għall-emissjonijiet tal-gassijiet b'effett tas-serra. Meta jkunu identifikati tnixxijiet mill-kumpless tal-ħżin u dawn iwasslu għal emissjonijiet jew għal rilaxxi tas-CO₂ għal gol-kolonna tal-ilma, dawn għandhom ikunu inklużi bħala sorsi tal-emissjonijiet għall-istallazzjoni rispettiva sakemm ikunu ttehdur miżuri korrettivi skont l-Artikolu 16 tad-Direttiva 2009/31/KE u l-emissjonijiet jew ir-rilaxx għal gol-kolonna tal-ilma minn dik it-tnixxija ma jibqgħux jinsabu iktar.

2. IL-KALKOLU TAL-EMISSIONIJET TAS-CO₂

Is-sorsi potenzjali tal-emissjonijiet tas-CO₂ mill-ħżin ġeoloġiku tas-CO₂ jinkludu:

- l-użu tal-fjuwil fl-istazzjonijiet buster u l-fattivitajiet ohrajn tal-kombustjoni bħal fl-impjanti tal-enerġija fuq il-post;
- ir-rilaxx apposta fil-hidmiet tal-injezzjoni jew tal-irkupru mtejjeb tal-idrokarbonju;

- l-emissjonijiet li jaharbu waqt l-injezzjoni;
- is-CO₂ li johroġ mill-hidmiet tal-irkupru mtejjeb tal-idrokarbonju;
- it-tnixxijiet.

Sit tal-ħżin ma għandux iżid is-CO₂ li jkun irċieva minn stallazzjoni ohra mal-livell ikkalkulat tal-emissjonijiet tiegħu, u ma għandux inaqas mil-livell ikkalkulat tal-emissjonijiet tiegħu kwalunkwe CO₂ li jkun ittrasferit lejn stallazzjoni ohra jew li jkun inhażen b'mod ġeologiku fis-sit tal-ħżin.

2.1 L-EMISSIONIET MILL-UŻU TAL-FJUWIL

L-emissjonijiet mill-kombustjoni minn attivitajiet li jseħhu 'l fuq mill-art għandhom ikunu kkalkulati skont l-Anness II.

2.2 L-EMISSIONIET IRRILAXXATI APPOSTA U L-EMISSIONIET LI JAHARBU MILL-PROĊESS TAL-INJEZZJONI

L-emissjonijiet mir-rilaxx apposta u l-emissjonijiet li jaharbu għandhom ikunu kkalkulati kif ġej:

$$CO_2 \text{ mahruġ [t tas-CO}_2\text{]} = V \text{ CO}_2 \text{ [t tas-CO}_2\text{]} + F \text{ CO}_2 \text{ [t tas-CO}_2\text{]}$$

Fejn:

$V \text{ CO}_2$ = l-ammont ta' CO₂ rrilaxxat apposta

$F \text{ CO}_2$ = l-ammont ta' CO₂ mill-emissjonijiet li jaharbu

Il- $V \text{ CO}_2$ għandu jkun ikkalkulat billi tintuża CEMS skont l-Anness XII ta' dawn il-Linji ta' gwida. Jekk l-applikazzjoni tas-CEMS twassal għal spejjeż mhux raġonevoli, l-operatur jista' jinkludi metodologija xierqa fil-pjan tal-monitoraġġ ibbażata fuq l-aqwa prassi tal-industrija, u suġġetta għall-approvazzjoni tal-awtorità kompetenti.

L- $F \text{ CO}_2$ għandu jitqies bħala sors wiehed. Dan ifisser li r-rekwiżiti tal-inċertezza tal-Anness XII u tat-Taqsim 6.2 tal-Anness I japplikaw għall-valur totali u mhux għall-punti individwali tal-emissjonijiet. Fil-pjan tal-monitoraġġ, l-operatur għandu jipprovdi analiżi tas-sorsi potenzjali tal-emissjonijiet li jaharbu, u għandu jipprovdi metodologija xierqa ddokumentata, ibbażata fuq il-linji ta' gwida tal-industrija għall-aqwa prassi, sabiex jiġi kkalkulat jew imkejje l-ammont tal- $F \text{ CO}_2$. Sabiex jiġi kkalkulat l- $F \text{ CO}_2$, tista' tintuża d-dejta dwar il-facilità tal-injezzjoni miġbura skont l-Artikolu 13 u skont il-paragrafu 1.1(e) sa (h) tal-Anness II tad-Direttiva 2009/31/KE, f'każ li din tkun konformi mar-rekwiżiti ta' dawn il-Linji ta' gwida.

2.3 L-EMISSIONIET IRRILAXXATI APPOSTA U L-EMISSIONIET LI JAHARBU MILL-HIDMIET TAL-IRKUPRU MTEJJEB TAL-IDROKARBONJU

Wisq probabbli, l-użu tal-irkupru mtejjeb tal-idrokarbonju (EHR) flimkien mal-ħżin ġeologiku tas-CO₂, jipprovdi sors ieħor tal-emissjonijiet, jiġifieri l-hruġ tas-CO₂ mal-idrokarboni prodotti. Is-sorsi addizzjonali tal-emissjonijiet mill-hidmiet tal-EHR jinkludu:

- l-unitajiet għas-separazzjoni taż-żejt u tal-gass u l-impjant tar-riċiklaġġ tal-gass, li fihom jista' jkun hemm emissjonijiet li jaharbu;
- iċ-ċumnija t-twila fejn jitqabbd il-gass, fejn jistgħu jseħhu emissjonijiet minhabba li jiġu applikati sistemi ta' tindif pożittiv kontinwu u waqt li tkun qed titnaqqas il-pressjoni atmosferika tal-istallazzjoni tal-produzzjoni tal-idrokarboni;
- is-sistema ta' tindif tas-CO₂, sabiex jiġi evitat li konċentrazzjonijiet għoljin tas-CO₂ jitfu n-nar.

Kwalunkwe emissjoni li tahrab li sseħh, normalment terġa' tiddawwar lejn sistema taż-żamma tal-gass, lejn in-nar jew lejn sistema tat-tindif tas-CO₂. Kwalunkwe tali emissjonijiet jew CO₂ rrilaxxat apposta, per eżempju mis-sistema tat-tindif tas-CO₂, għandu jiġi kkalkulat skont it-Taqsim 2.2 ta' dan l-Anness.

L-emissjonijiet miċ-ċumnija t-twila fejn jitqabbd il-gass għandhom jiġu kkalkulati skont l-Anness II, filwaqt li jitqies is-CO₂ potenzjali inerenti fil-gass taċ-ċumnija.

3. IT-TNIXXIJA MILL-KUMPLESS TAL-ĤŻIN

Għandu jinbeda l-monitoraġġ f'każ li kwalunkwe tnixxija twassal għal emissjonijiet jew għal rilaxxi għal gol-kolonna tal-ilma. L-emissjonijiet li ġejjin minn rilaxx tas-CO₂ għal gol-kolonna tal-ilma għandhom jitqiesu li huma daqs l-ammont irrilaxxat għal gol-kolonna tal-ilma.

Il-monitoraġġ tal-emissjonijiet jew tar-rilaxx għal gol-kolonna tal-ilma minn tnixxija għandu jitkompla sakemm jittiehdu miżuri korrettivi skont l-Artikolu 16 tad-Direttiva 2009/31/KE u sakemm l-emissjonijiet jew ir-rilaxx għal gol-kolonna tal-ilma ma jibqgħux jinsabu iktar.

L-emissjonijiet u r-rilaxx għal għol-kolonna tal-ilma għandhom ikunu kkwantifikati kif ġej:

$$CO_2 \text{ emitted [tCO}_2\text{]} = \sum_{T_{Start}}^{T_{End}} L \text{ CO}_2 \text{ [tCO}_2\text{/d]}$$

Fejn:

$L \text{ CO}_2$ = il-massa tas- CO_2 mahruġ jew irrilaxxat kull jum kalendarju minhabba t-tnixxija. Għal kull jum kalendarju li għalih tkun immonitorjata t-tnixxija, din għandha tigi kkalkulata bħala l-medja tal-massa mnixxija fis-siegħa [t tas- CO_2 fis-siegħa] immultiplikata b'24. Il-massa mnixxija fis-siegħa għandha tigi kkalkulata skont id-dispożizzjonijiet tal-pjan approvat tal-monitoraġġ għas-sit tal-ħżin u għat-tnixxija. Għal kull jum kalendarju qabel ma jinbeda l-monitoraġġ, il-massa mnixxija kull jum għandha titqies li hi daqs il-massa mnixxija kull jum imkejla fl-ewwel jum tal-monitoraġġ.

$T_{tal-bidu}$ = l-iktar data riċenti minn fost dawn li ġejjin:

- (a) l-aħħar data meta ma kienet irrappurtata l-ebda emissjoni jew rilaxx għal għol-kolonna tal-ilma mis-sors ikkonċernat;
- (b) id-data meta nbdiel l-injezzjoni tas- CO_2 ;
- (c) data oħra, li l-awtorità kompetenti għandha evidenza li tissodisfaha li qabilha ma setgħetx tkun bdiet l-emissjoni jew ir-rilaxx għal għol-kolonna tal-ilma.

$T_{tat-tmiem}$ = id-data sa meta jkun ttehdut miżuri korrettivi skont l-Artikolu 16 tad-Direttiva 2009/31/KE u sa meta ma jkunux jibqgħu jinsabu iktar emissjonijiet jew rilaxxi għal għol-kolonna tal-ilma.

Jistgħu jiġu applikati metodi oħrajn għall-kwantifikazzjoni tal-emissjonijiet jew tar-rilaxx għal għol-kolonna tal-ilma mit-tnixxijiet jekk dawn ikunu approvati mill-awtorità kompetenti fuq il-bażi li huma iktar preċiżi mill-metodu ta' hawn fuq.

L-ammont tal-emissjonijiet imnixxija mill-kumpless tal-ħżin għandu jkun ikkwantifikat għal kull avveniment tat-tnixxija li jkollu incertezza massima ġenerali matul il-perjodu ta' rrapportar ta' $\pm 7,5\%$. F'każ li l-incertezza ġenerali tal-approċċ tal-kwantifikazzjoni applikat tkun ta' iktar minn $\pm 7,5\%$, għandu jkun applikat aġġustament, kif ġej:

$$CO_{2, Irrappurtat} [t \text{ tas-} CO_2] = CO_{2, Ikkwantifikat} [t \text{ tas-} CO_2] \times (1 + (L\text{-incertezza}_{Tas-sistema} [\%]/100) - 0,075)$$

Fejn:

$CO_{2, Irrappurtat}$: L-ammont tas- CO_2 li għandu jkun inkluz fir-rapport annwali dwar l-emissjonijiet f'dak li għandu x'jaqsam mat-tnixxija kkonċernata;

$CO_{2, Ikkwantifikat}$: L-ammont tas- CO_2 kkalkulat permezz tal-metodu tal-kwantifikazzjoni użat għat-tnixxija kkonċernata;

$L\text{-incertezza}_{Tas-sistema}$: Il-livell ta' incertezza li huwa marbut mal-metodu tal-kwantifikazzjoni użat għat-tnixxija kkonċernata, ikkalkulat skont it-Taqsima 7 tal-Anness I ta' dawn il-linji ta' gwida."